



گورنر KATHY HOCHUL

فوری ریلیز کے لیے: 4/11/2022

ویٹرنز ڈے سے پہلے، گورنر HOCHUL نے سابق فوجیوں اور آجروں کو ان بیش قدر ٹیکس کریڈٹس اور استثناء جات کے متعلق یاد دہانی کروانی جو فوج میں خدمات سرانجام دے چکے نیو یارک کے اہل شہریوں کے لیے ہیں

ہائیر-اے-ویٹرن ٹیکس کریڈٹ اب نیو یارک کے اہل شہریوں کے لیے \$20,000 تک کا ہے

نیو یارک کے سابق فوجیوں کے لیے پراپرٹی ٹیکس پر 50 فیصد تک کے استثناء جات بھی دستیاب ہیں

گورنر Hochul نے آج نیو یارک کے سابق فوجیوں اور آجروں کو ویٹرنز ڈے کی آمد آمد کے موقعے پر ان بیش قدر ٹیکس کریڈٹس، استثناء جات اور فوائد کے متعلق یاد دہانی کروانی جو اہل فوجی ارکان کے لیے ہیں۔ ہائیر-اے-ویٹرن ٹیکس کریڈٹ، جس کا انتظام ریاست نیو یارک محکمہ برائے ٹیکسیشن اور فنانس کے ذریعے کیا جاتا ہے، نیو یارک کے اہل شہریوں کے لیے \$20,000 تک کا ہو سکتا ہے۔ سابق فوجی اضافی مقامی ٹیکس استثناء جات کے بھی اہل ہو سکتے ہیں جو ان کے پراپرٹی ٹیکس کے بلوں کو 50 فیصد تک کم کر سکتے ہیں۔

"یہاں نیو یارک میں، ہم اپنے سابق فوجیوں کی خدمات کا نہ صرف اپنے دلی احترام اور زبردست شکر گزاری کے ذریعے اعتراف کرتے ہیں، بلکہ ان کے پہلے پھولنے میں مدد کرنے کے لیے مرتب کیے گئے ٹیکس میں رعایت کے پروگرامز اور مراعات کے ساتھ بھی اعتراف کرتے ہیں،" گورنر Hochul نے کہا۔ "جیسا کہ ہم ویٹرنز ڈے کے نزدیک پہنچ رہے ہیں، میں اپنے سروس کے ممبران کی حوصلہ افزائی کرتی ہوں کہ وہ مقامی، ریاستی اور وفاقی فوائد کے لیے اپنی اہلیت معلوم کریں اور میں ان ضروری حقوق اور آزادیوں کے تحفظ کے لیے ان کا شکریہ ادا کرتی ہوں جو ہماری ریاست اور ہماری قوم کا خاصہ ہیں۔"

ہائیر-اے-ویٹرن ٹیکس کریڈٹ

اہل سابق فوجیوں کی خدمات حاصل کرنے والے کاروبار نیو یارک کے ہائیر-اے-ویٹرن ٹیکس کریڈٹ کے لیے اہل ہو سکتے ہیں، جس کی مالیت \$20,000 فی سابق فوجی ملازم، تک ہو سکتی ہے۔ کاروباروں کے ٹیکس کریڈٹ کا دعویٰ کرنے کے لیے درکار ہے کہ انہوں نے ریاست نیو یارک میں ایک سال یا اس سے زیادہ عرصے کے لیے اہل سابق فوجیوں کی خدمات ہر ہفتے کم از کم 35 گھنٹوں کے لیے حاصل کی ہوں۔

ملازمین پر اہل سابق فوجی کے لیے \$15,000 اور فی معذور سابق فوجی \$20,000 تک کا کریڈٹ حاصل کر سکتے ہیں۔ اہل سابق فوجیوں کو تصدیق کے لیے فارم DTF-75، ملازم کا حلف نامہ برائے ہائیر-اے-ویٹرن کریڈٹ، اپنے آجر کو جمع کروانا ہو گا۔

جو کاروبار اکثر بھرتی کر رہے اور خدمات حاصل کر رہے ہیں انہیں مزید معلومات کے لیے [ہائیر-اے-ویٹرن ٹیکس کریڈٹ](#) کا ویب پیج ملاحظہ کرنا چاہیے۔

سابق فوجیوں کے لیے پراپرٹی ٹیکس میں استثناء

نیو یارک کے سابق فوجی ریاست بھر کی مقامی حکومتوں سے پراپرٹی ٹیکس میں بیش قدر استثناء جات کے اہل ہیں۔

نیو یارک کے نصف ملین سے زیادہ سابق فوجی اب پراپرٹی ٹیکس کے استثناء سے مستفید ہو رہے ہیں۔ سب سے زیادہ عام استثناء جنگ کے وقت کے سابق فوجیوں کے پراپرٹی ٹیکس کے بوجھ کو 15 فیصد، یا اگر سابق فوجی نے جنگی علاقے میں خدمات انجام دی ہوں تو 25 فیصد تک کم کر سکتا ہے۔ بہت سی مقامی حکومتیں 1945 اور 1991 کے درمیان فعال ڈیوٹی پر خدمات انجام دینے والے سرد جنگ کے سابق فوجیوں کو 15 فیصد تک کا استثناء بھی پیش کرتی ہیں۔

اگر وہ سابق فوجی اپنی فوجی خدمات کی وجہ سے معذور ہو گئے ہوں تو استثناء کے دونوں زمرے استثناء کی شرح فیصد کو 50 فیصد تک بڑھانے کی اجازت دیتے ہیں۔

محکمہ ٹیکسیشن اور فنانس بھی سابق فوجی کے جائیداد میں لگائے ہوئے اہل فنڈز کی رقم کی بنیاد پر پراپرٹی ٹیکس میں رعایت فراہم کرتا ہے۔ حالیہ قانون سازی کی بدولت، اسکول ڈسٹرکٹس اب ان میں سے ہر ایک استثناء دینے کے مجاز ہیں۔

ریاست بھر کے 679 اسکول ڈسٹرکٹس میں سے، 288 اب سابق فوجیوں والے دستیاب استثناء جات میں سے کم از کم ایک فراہم کرتے ہیں۔

چونکہ پیش کردہ استثناء جات کی اقسام اور مقداریں اور درخواست کی آخری تاریخ مختلف ہوتی ہے، سابق فوجیوں کو چاہیے کہ ٹیکس کے یہ پیش قدر فوائد حاصل کرنے کے طریقہ کار کے بارے میں تفصیلات کے لیے اپنے مقامی تشخیص کار کے دفتر سے رابطہ کریں۔

ریاست نیو یارک ٹیکسیشن اور فنانس کی قائم مقام کمشنر **Amanda Hiller** نے کہا، "ویٹرنز ڈے کے موقعے پر اور ہر روز، ہمیں ان تمام لوگوں کو اعزاز دینے پر فخر ہے جنہوں نے ہماری آزادی کے تحفظ کے لیے لگن اور بہادری کے ساتھ ہماری فوج میں خدمات انجام دیں۔ نیو یارک میں، ہم اپنے ہائر-ای-ویٹرن ٹیکس کریڈٹ کو بڑھا کر اور پراپرٹی ٹیکس میں استثناء جات جیسے دیگر فوائد فراہم کر کے سابق فوجیوں کے لیے اپنے عزم کو جاری رکھے ہوئے ہیں۔"

ریاست نیو یارک ڈویژن برائے ویٹرنز کی خدمات کی ڈائریکٹر **Viviana DeCohen** نے کہا، "ہم جانتے ہیں کہ ہمارے سابق فوجی عوامی افرادی قوت کے لیے انمول مہارتوں کے ساتھ ملازمت سے واپس گھر آتے ہیں۔ ہائر-ای-ویٹرن ٹیکس کریڈٹ نیو یارک کے سابق فوجیوں کو افرادی قوت میں کردار ادا کرنے کے لیے اپنے منفرد تجربات اور علم کو بروئے کار لانے کا بہترین موقع فراہم کرتا ہے جبکہ آجروں کو سابق فوجیوں کی بھرتی، تربیت اور برقرار رکھنے کے لیے ایک ترغیب فراہم کرتا ہے۔"

مقامی رابطے کی معلومات کے لیے، ریاست نیو یارک ٹیکس ڈیپارٹمنٹ [بلدیاتی پروفائلز](#) کا ویب پیج ملاحظہ کریں۔

ٹیکس کریڈٹس اور مراعات کے بارے میں مزید معلومات کے لیے، محکمہ ٹیکسیشن اور فنانس کا [ویب پیج](#) ملاحظہ کریں۔

###